

σπαργῶντας μαστοὺς χάλασον· ant. 55
 δέξαι θηλαῖσι σποράς,
 ἄς λείπεις ἄρνῶν θαλάμοις.
 ποθοῦσί σ' ἀμερόκοιτοι
 βλαχαὶ σμικρῶν τεκέων.
 εἰς αὐλάν ποτ' ἀμφιβάλεις 60
 ποιηροὺς λείπουσα νομοὺς
 Αἰτναίων εἴσω σκοπέλων;

— — — — —
 οὐ τάδε Βρόμιος, οὐ τάδε χοροὶ epod.
 Βάχχαι τε θυρσοφόροι,
 οὐ τυμπάνων ἀλαλαγμοὶ 65
 κρήναις παρ' ὑδροχύτοις,
 οὐκ οἴνου γλωραὶ σταγόνες,
 οὐδ' ἐν Νύσσα μετὰ Νυμφᾶν
 ἴακχον ἴακχον ᾠδὴν
 μέλπω πρὸς τὴν Ἀφροδίταν, 70
 ἂν θηρεύων πετόμαν
 Βάχχαις σὺν λευκόποσιν.
 ᾧ φίλος ᾧ φίλε Βακχεῖε, ποῖ οἰοπολεῖς
 ξανθὰν χαίταν σείεις; 75
 ἐγὼ δ' ὁ σὸς πρόπολος
 θητεύω Κύκλωπι
 τῷ μονοδέρκτῃ, δοῦλος ἀλαίνων
 σὺν τᾷδε τράγου χλαίνα μελέᾳ 80
 σᾶς χωρὶς φιλίας.

ΣΕΙ. σιγήσατ', ᾧ τέκν', ἄντρα δ' εἰς πετρηρεφῖ
 ποιμνας ἀθροῖσαι προσπόλους κελεύσατε.

ΧΟ. χωρεῖτ'· ἀτὰρ δὴ τίνα, πάτερ, σπουδὴν ἔχεις;

ΣΕΙ. ὄρω πρὸς ἀκταῖς ναὸς Ἑλλάδος σκάφος 85
 κώπης τ' ἀνακτας σὺν στρατηλάτῃ τινὶ
 στείχοντας εἰς τόδ' ἄντρον, ἀμφὶ δ' αὐχέσι
 τεύχη φέρονται κενὰ βορᾶς κεχρημένοι

60. ἀμφιβάλεις C ἀμφιβαίνεις B 61. λείπουσα] corrector Flo-
 rentinus, λιποῦσα libri 67. κρήναις B κρήναισι C 68. οὐδ' ἐν-
 νύσσα B οὐ νύσσα C 76. πρόπολος B πρόσπολος C